

الدرس الثامن

السهو في الصلاة

اتم درس

مونخ كنبې د سهوى (هبرى)

سهوه هبرى ته واى، كله چى مونخ كونكي خطاء شى، مونخ زيات وكړى يا كم، يا ئى شك پيداء شى چى مونخ مى زيات كړيدى او كه كم، د هغى دپاره په شريعت كنبې سجده سهوه ده كچرته په مونخ كنبې ترى زياتى شوى وى لكه ركوع، سجده وغيره، د هغى دپاره دوه سجدى د سلام نه پس كيدلى شى، او دغه رنگه كه كموالى ترى شوى وى په افعالو د مانځه كنبې بيا به هم دوه سجدى د سلام نه پس كوى، كه چرته يو ركن ترى پاتى شوى وى، او بل ركعت د شروع نه مخكې ورته ياد شو، نو ددغه ركن اعاده به كوى، او سجده سهوى به اخر كنبې هم كوى، كه چرته د بل ركعت د شروع نه پس ورته ياد شى نو دغه ركعت چى ركن پكې فوت شوى وو باطل شو، او دا روستنى ركعت د هغى په ځاى قائم شو، او كه د سلام نه پس ورته پريښودلى شوى ركن راياد شو، او ډير وخت پكې نوى تير شوى نو پوره يوركعت به وكړى او سجده سهوه به هم وكړى، كه چرته وخت پكې ډير تير شوى وى او يا ئى اودس مات شوى وى بيا به د سر نه مونخ كوى، كه چرته په مونخ كنبې يو واجب هير شى لكه د اولنى تشهد دپاره ناسته وغيره، نو دوه سجدى د سهوى به مخكې د سلام نه كوى، او په حالت د شك كنبې چى شك په شمير دركعاتو كنبې وى په لږ شمير به اعتماد كوى، ځكه دا ډيريقينى وى، او سجده سهوه به كوى، او كه چرته شك ددى نه علاوه په نور څه كنبې وى نو په غالب گمان به عمل كوى او سجده سهوه به هم كوى.